

# कर्मभूमि समाज

## १. कम्पनी स्थापनाको पृष्ठभूमि र कम्पनीको परिचय

- वेरोजगार र साधन एवं सिपको अभावमा रहेका जनतालाई उद्यम/व्यवसाय स्थापना र सञ्चालनको लागि अभिप्रेरित गरी आवश्यक सीप र पूँजीको बन्दोबस्त गरीदिई गरिखाने तुल्याई स्वावलम्बी र आत्मनिर्भर बनाउनु आजको आवश्यकता र अपरिहार्यता हो । विदेशबाट फर्केका युवाहरुलाई उनीहरुले विदेशमा सिकेको ज्ञान/सिप अनुरूपको उद्यम/व्यवसाय गर्न आवश्यक वित्तीय श्रोतको बन्दोबस्त सहित आवश्यक वातावरण निर्माण हुन सकेमा युवाहरुलाई स्वदेशमै गरी खाने बनाउन सकिन्छ ।
- सीप र ज्ञान भएर पनि सुषप्त अवस्थामा रहेका एवं सानो तथा घरायसी रुपमा कार्य गरी रहेका सक्षम युवाहरुलाई गरीखाने वातावरण सिर्जना गर्न सकेमा ठुलो उपलब्धि हाँसिल हुने छ ।
- उपरोक्त पृष्ठभूमिलाई बिचार गरी नेपालका प्रतिष्ठित र सफल उद्योगी व्यवसायीहरुबाट स्थानिय जनतालाई उद्यमशीलता सम्बन्धि कार्यक्रम सञ्चालन गरी उद्योग/व्यवसाय/व्यापार गर्न/गराउन सहयोग गर्ने उद्देश्यले कर्मभूमि समाज नामक गैह्र नाफा मुलक संस्थाको स्थापना भएको छ । कम्पनी ऐन २०६३ को दफा ५ को उपदफा (१) बमोजिम मुनाफा बितरण नगर्ने कम्पनीको रुपमा यस कर्मभूमि समाजले नेपाल सरकार, कम्पनी रजिष्ट्रारको कार्यालयबाट मिति २०७७ मंसिर २३ गते कम्पनी दर्ताको प्रमाणपत्र (दर्ता नं.२४९३४९/०७७/७८) प्राप्त गरेको छ ।
- वागमती प्रदेशको ललितपुर महानगरपालिका-१५, हात्तिवनमा प्रधान कार्यालय रही कार्य प्रारम्भ गरेको यस समाजले आवश्यकता अनुरूप प्रदेश र स्थानिय तहहरुमा समेत आफ्नो कार्यक्रमहरु संचालनको क्रममा कार्यालयहरु खोल्दै जाने छ ।
- नेपालकै प्रतिष्ठित/सफल उद्योगीहरु श्री विनोद कुमार चौधरी, श्री उमेश श्रेष्ठ, श्री दिपक खड्का, श्री इन्द्र वानियाँ र श्री अनिल कुमार रंगटा संथापक रहेको यस कम्पनीको सदस्यता शुल्क बुझाई नेपाली नागरिक सदस्य बन्न सक्ने व्यवस्था रहेको छ । कम्पनीको संचालनक समितिको अध्यक्ष श्री विनोद कुमार चौधरी र अन्य संथापक संचालक रहनु भएको छ । कम्पनीको प्रमुख कार्यकारी अधिकृत श्री राजु नेपाल रहनु भएको छ ।

## २. कम्पनीको उद्देश्य

नव उद्यमी, उद्यमी बन्न चाहने तथा आफ्नो व्यवसायलाई बिस्तार गर्ने संभावना बोकेका उद्यमी पहिचान गर्ने, पहिचान गरिएका उद्यमीलाई प्रशिक्षण मार्फत सबल बनाउने र बैंक तथा वित्तीय संथा, लगानीकर्ताहरु सँग जोडी पूँजीको व्यवस्था गरी उद्योग व्यवसाय संचालन गर्न लगाउने र यस सम्बन्धी अन्य कार्यहरु गर्ने यस कर्मभूमि समाजको मुख्य उद्देश्य हो । यसै गरी विदेशबाट

# कर्मभूमि समाज

फर्केका युवाहरुलाई उद्यमी बन्न प्रोत्साहन गर्ने, बेरोजगार युवालाई रोजगारीको अवसर सँग जोड्ने पनि यस समाजको उद्देश्य रहेको छ ।

## ३. कम्पनीले गर्ने कार्यहरु

- समाजले आफ्नो उद्देश्य प्राप्त गर्नको लागि उद्यम/व्यवसाय गर्न इच्छुक व्यक्तिहरुको पहिचान, पहिचान भएका व्यक्तिहरुलाई उद्यम व्यवसाय गर्न अभिप्रेरित गर्ने तथा उद्यम व्यवसाय सम्बन्धि परियोजना छनौट, तर्जुमा र बैंक तथा वित्तीय संस्थाहरु मार्फत आवश्यक वित्तीय श्रोत उपलब्ध गराउन सहयोग गरी उद्योग/व्यवसाय संचालन संग सम्बन्धित कार्यहरु गर्ने/गराउने छ ।
- उद्योग, व्यवसाय, कृषि सेवा, रोजगारी सम्बन्धि परामर्श एवं सहयोग सम्बन्धि कार्य गर्ने छ ।
- एउटा स्वायत्त संस्थाले गर्ने कर्मचारी नियुक्ति, आवश्यक सामग्री खरीद एवं भाडामा लिने लगायतका सम्पूर्ण कानुनी कार्यहरु संस्थाले गर्न सक्ने छ ।

## ४. समाजले संचालन गर्ने कार्यक्रमहरु (Product)

- समाजले उद्यमशीलता प्रवर्धन तथा विकाश र रोजगारी सृजना गर्नको लागि देहायका कार्यक्रमहरु (Product) संचालन गर्ने छ ।
  - (क) उद्यम छहारी
  - (ख) रोजगार छहारी (E-Employment)
  - (ग) कृषि छहारी (E-Agriculture)
  - (घ) विदेशबाट फर्केका युवा सम्बन्धि कार्यक्रम
- उद्यम छहारी अन्तर्गत उद्यमी/व्यवसायी बन्न आकांक्षी व्यक्तिहरु छनौट गरी प्रशिक्षण एवं अन्य कार्यक्रमको माध्यमबाट उद्योग/व्यवसाय/व्यापार गर्न आकर्षित तुल्याउने र संभाव्य परियोजनाहरुको छनौट गरी आवश्यक सीप, प्राविधिक सहयोग, पूँजी, मुल्य श्रृंखला र बजार सिर्जना समेत गराई उद्योग व्यवसाय संचालन योग्य बनाइने छ र उद्योग/व्यवसाय गरिरहेका व्यक्तिहरुलाई स्तरोन्नतिमा समेत सहयोग गरिने छ ।
- विदेशबाट फर्केका युवालाई उद्यम सुरु गर्न प्रोत्साहन गर्न एवं वैदेशीक रोजगारमा रहेका नेपाली युवालाई आफुले सिकेको सिप र ज्ञान स्वदेशमा प्रयोग गर्ने व्यवसायिक र वित्तीय श्रोत जुटाउन समाजले सहयोग र समन्वय गर्ने छ ।

# कर्मभूमि समाज

- रोजगार छहारी (E-Employment) सम्बन्धि डिजिटल प्रविधिको माध्यमबाट वेरोजगार तथा रोजगारीको खोजिमा रहेका व्यक्तिहरुको विवरण संकलन गरी रोजगारदाता सम्म पुर्याइ रोजगारीको अवसर उपलब्ध गराउने र वेरोजगारहरुलाई तालिम/प्रशिक्षणको माध्यमबाट रोजगार हुन सक्ने क्षमता विकाश सम्बन्धि कार्यक्रम संचालन हुने छ ।
- कृषि छहारी (E-Krishi) अन्तर्गत स्थानिय निकाय मार्फत कृषि सम्बन्धि प्राविधिक परामर्श र आवश्यकता अनुरूप On The Field एवं online सेवा सम्बन्धि परामर्श प्रदान गरी उन्नत, व्यवसायिक र अग्र्यानिनक खेती र सो को बजार सुनिश्चितता समेत प्रदान गरिने छ ।

## ५. वीत्तीय श्रोत

संस्थापक सदस्यहरुबाट दाखिला हुने रकम र सदस्यहरुबाट प्राप्त हुने सदस्यता शुल्क नै समाजको प्रमुख वीत्तीय श्रोत रहने छ । साथै समाजले निम्न प्रकारबाट वीत्तीय श्रोत प्राप्त गर्ने छ ।

- बैंक/वीत्तीय संस्थाबाट वीत्तीय साक्षरता र उद्यमशीलता विकाश र रोजगारी श्रृजना सम्बन्धि कार्यक्रम संचालन गर्न संस्थागत सामाजिक उत्तरदायित्व (CSR) अन्तर्गतको रकम समेत प्राप्त गर्न पहल गरिने छ ।
- समाजबाट संचालित तालिम कार्यक्रम र ऋण स्वीकृत सम्बन्धि कार्य गरे बापत प्राप्त हुने सेवा शुल्क ।
- स्थानिय निकाय मार्फत संचालन गर्ने कार्यक्रमको लागि स्थानिय निकायबाट उपलब्ध हुने सेवा शुल्क ।
- सरकारी निकाय, दातृ निकाय र अन्य संघ संस्थाहरुबाट सहयोग कार्यक्रमका आधारमा प्राप्त हुने अनुदान सहयोग ।

## (६) सहयोगी कार्यन्वयन निकाय

उद्यमी व्यवसायीको पहिचान गरी उद्य/व्यवसाय गर्न सक्षम बनाउने, रोजगारीको अवसर, विदेशबाट फर्केका युवालाई स्वदेशमै राखी उद्योग/व्यवसाय गर्न लगाउने, कृषि सम्बन्धि कार्य कर्मभूमि समाजले मात्र गरेर सम्भव र पुर्ण हुँदैन । यसका लागि विभिन्न संघ-संथा, निकायहरुको सहयोग एवं समन्वय आवश्यक छ । बैंक/वीत्तीय संथा, स्थानिय निकाय, सरकारी निकाय, दातृ निकाय, NGO/INGO हरूको सहयोग, समन्वय र सहकार्यमा मात्र उल्लेखित कार्य अगाडी बढ्न सक्छ । समाजले सबै निकायको सहयोग र समन्वयमा कार्यक्रम अगाडी बढाउनेछ र सबैबाट आवश्यक सहयोगको अपेक्षा राखेको छ ।

## ७) समाजको कार्यक्रममा आबद्ध हुने प्रकृया

समाजको कार्यक्रमबारे जानकारी प्राप्त गर्न तथा कार्यक्रममा सहभागी भई लावान्वित हुन कर्मभूमि समाजको website र app बाट आवश्यक जानकारी विवरण प्राप्त गर्न सकिने छ ।



# कर्मभूमि समाज

स्थानिय निकायहरुमा समेत सम्पर्क राखी समाजको कार्यक्रमहरुमा सहभागी हुन सकिने छ । समाजको प्रदेश स्तरमा समेत कार्यालय स्थापना गरिनुका साथै सम्पर्क व्यक्ति (Focal Person) रहने हुँदा त्यहाँबाट पनि जानकारी प्राप्त हुनेछ ।

## द) समाजको अन्य विवरण

कार्यालय	: ललितपुर महानगरपालिकाको वडा नं १५ हात्तिवन
फोन नम्बर	: ०१-५२५०९४९
इमेल	: karmabhoomi.samaj@gmail.com
वेबसाइट	: WWW.karmabhoomisamaj.com
सम्पर्क व्यक्ति	: राजु नेपाल (प्रमुख कार्यकारी अधिकृत), सुनिल अर्याल (सुचना प्रविधि प्रबन्धक)